

धर्मप्रांतीय उपासना आयोग, वसई

करोना व्हायरसमुळे मिसाला न जाऊ शकणाच्यांसाठी घरी करावयाची प्रार्थना

बुधवार - ०३ जून २०२० - संत चार्लस ल्वांगा व सहकारी, रक्तसाक्षी

दूताचा मरियेला संदेश

कुटुंब प्रमुख : प्रभूच्या दूताने मरियेला संदेश दिला

सर्व : आणि ती पवित्र आत्म्याच्या योगाने गर्भवती झाली

कुटुंब प्रमुख : नमो कृपापूर्ण मरिये . . .

कुटुंब प्रमुख : पहा मी प्रभूची दासी आहे

सर्व : तुझ्या शब्दाप्रमाणे माझ्याठायी होवो

कुटुंब प्रमुख : नमो कृपापूर्ण मरिये . . .

कुटुंब प्रमुख : आणि देवशब्द मनुष्य झाला

सर्व : आणि आम्हामध्ये राहिला

कुटुंब प्रमुख : नमो कृपापूर्ण मरिये . . .

कुटुंब प्रमुख : ग्विस्ताने दिलेल्या वचनास आम्ही पात्र व्हावे म्हणून

सर्व : हे पवित्र देवमाते, आम्हासाठी विनंती कर.

आपण प्रार्थना करू या : हे प्रभो, तुझ्या पुत्राच्या देहधारणाचा संदेश दूताने आम्हाला दिला. त्याच्या दुःखसहनाच्या व कुसाच्याद्वारे आम्हाला पुनरुत्थानाचे वैभव मिळावे म्हणून आमची मने तुझ्या कृपेने संपन्न कर. ही प्रार्थना आम्ही आमच्या प्रभू ग्विस्ताद्वारे करतो. आमेन.

नित्य सहाय्य करणाऱ्या मातेचा नोंद्वेना

१. समूहगीत :

पवित्र कोण ही? | पवित्र कोण ही? || धृ ||

हिची सिते उपेभरी | सुरम्य चंद्रिकेपरी |

सतेज भास्करापरी | पवित्र कोण ही ? || १||



२ . प्रार्थनेचा हेतू

प्रमुख : अति पवित्र आणि निष्कलंक कुमारी माता मरिया, तू आमचे नित्य सहाय्य, आमचा आश्रय आणि आमची आशा आहेस .

लोक : आज आम्ही तुजकडे येतो व मिळविलेल्या कृपादानाबद्दल आम्ही देवाचे आभार मानतो . हे नित्य सहाय्य करणारे माते, आम्ही तुझ्यावर प्रीती करतो . आमची प्रीती दर्शविण्यासाठी आम्ही नेहमीच तुझी सेवा करू व इतरांना तुजकडे आणण्याचा प्रयत्न करू असे वचन देतो .

प्रमुख : हे नित्य सहाय्य करणाऱ्या माते, तुझा देवाजवळ प्रभाव आहे . म्हणून आमच्यासाठी पुढील कृपादाने मिळवून दे

लोक : मोहावर विजय मिळविण्यासाठी सामर्थ्य, येशूविषयी परिपूर्ण प्रीती व चांगले मरण लाभावे की त्याद्वारे आम्हाला तुझ्या पुत्रासह शाश्वत जीवन जगता येईल .

प्रमुख : हे नित्य सहाय्यक माते

लोक : आम्हासाठी विनंती कर .

३ . लोकसमुदायाची प्रार्थना

प्रमुख : हे प्रभू येशू, तुझ्या प्रिय मातेच्या एका शब्दासाठी तू काना येथे लग्नसमयी पाण्याचा द्राक्षारस केलास . आता आमच्या नित्य सहाय्य करणाऱ्या मातेचा गौरव करण्यास आही सर्वजण येथे जमलो आहोत, आमची प्रार्थना ऐक आणि आमचे मनःपूर्वक आभार स्वीकार .

लोक : हे नित्य सहाय्यक माते, तुझ्या शक्तिमान नावाचा आम्ही धावा करतो . तू जिवंतांचे संरक्षण व मरण्याच्यांचे तारण आहेस . तुझे नाव सदैव विशेषतः मोहप्रसंगी व मरतेसमयी आमच्या ओठावर रहावे . तुझ्या नावात श्रद्धा व सामर्थ्य आहे . हे पवित्र माते, आमचा धावा ऐक . तुझे नाव उच्चारण्यातच आम्ही समाधान मानणारे नाहीत तर आमच्या रोजच्या जीवनात तू खरोखरच आमची नित्य सहाय्यक माता आहेस, असे आम्ही दर्शवू .

४ . ऐहिक गरजांसाठी प्रार्थना

लोक : हे नित्य सहाय्यक माते, श्रद्धापूर्ण अंतःकरणाने आम्ही तुजसमोर गुडघे टेकतो . आमच्या रोजच्या जीवनातील अडीअडचणीच्या प्रसंगी आम्ही तुझा धावा करतो . संकट आणि दुःख आम्हाला उदासीन करतात . दुर्दैव आणि असमाधान यामुळे आम्हाला तीव्र यातना होतात . पदोपदी आम्हाला कूस आढळतात . हे दयाळू माते, आमच्यावर दया कर . आमच्या गरजा भागव . दुःखातून आम्हाला मुक्त कर आणि जर आम्ही अजून दुःख सहन करावे अशी ईश्वराची इच्छा असेल तर ते दुःख प्रेमाने व सहनशीलतेने सहन करण्यास आम्हास धैर्य दे . हे नित्य सहाय्यक माते, आमच्या पुण्यामुळे नक्हे तर तुझ्या प्रेमावर व सामर्थ्यावर अवलंबून अशी ही विनंती आम्ही तुजकडे करीत आहोत .

५ . लोकसमुदायाचे आवाहन

प्रमुख : आपण प्रार्थना करू या . आमचे परमगुरुस्वामी, महागुरुस्वामी व राज्यकर्ते ह्या सर्वांना ज्ञान व सुवृद्धी दे .

लोक : हे प्रभो, मरियामातेसह आम्ही विनवितो .

प्रमुख : सर्व लोकांनी बंधुत्वाच्या नात्याने रहावे, त्यांच्यात सामाजिक व धार्मिक एकीकरण दिसून यावे म्हणून

लोक : हे प्रभो, मरियामातेसह आम्ही विनवितो .

प्रमुख : नोव्हेना करणाऱ्या कुटुंबातील मुलांमुर्लींना पवित्र आत्याने कृपा द्यावी व जीवनात योग्य मार्गदर्शन करावे म्हणून

लोक : हे प्रभो, मरियामातेसह आम्ही विनवितो .

प्रमुख : नोव्हेना करणाऱ्यांना आरोग्य लाभावे आणि जे आजारी आहेत ते तुझ्या इच्छेप्रमाणे बरे व्हावेत म्हणून

लोक : हे प्रभो, मरियामातेसह आम्ही विनवितो .

प्रमुख : मरण पावलेल्या नोव्हेनाच्या भक्तांना व सर्व मृतांना शांती लाभावी म्हणून

लोक : हे प्रभो, मरियामातेसह आम्ही विनवितो .

प्रमुख : आजच्या ह्या नोव्हेनाचा विशेष हेतू व येथे हजर असलेल्यांच्या गरजा मान्य व्हाव्यात म्हणून

लोक : हे प्रभो, मरियामातेसह आम्ही विनवितो .

प्रमुख : सर्व लोकांना तुझ्या सत्याचा प्रकाश लाभावा व त्यांना तुझ्या प्रेमाचा अनुभव यावा म्हणून

लोक : हे प्रभो, मरियामातेसह आम्ही विनवितो .

प्रमुख : आपल्या सर्व विनंत्या सफल होण्यासाठी आपण मनात पवित्र मरियेकडे प्रार्थना करू या .

(क्षणभर शांत राहू या)

६. आभार

प्रमुख : हे प्रभो, तू आम्हाला कृपेचे नवजीवन दिल्यावद्दल

लोक : आम्ही तुझे मरियामातेसह आभार मानतो .

प्रमुख : साकार्मेताद्वारे मिळणाऱ्या कृपेवद्दल

लोक : हे प्रभो, आम्ही तुझे मरियामातेसह आभार मानतो .

प्रमुख : आम्हा नोव्हेना करणाऱ्यांना तू दिलेल्या दैवी व ऐहिक देणग्यांवद्दल

लोक : हे प्रभो, आम्ही तुझे मरियामातेसह आभार मानतो .

प्रमुख : आपली विनंती मान्य केल्यावद्दल आपण नित्य सहाय्यक मातेचे आभार मानू या .

७. गायन :

नमस्कार हे राणी कुमारी । नमस्कार हे राणी ॥ धृ ॥

आमुची रागवण तू करणारी । निर्दोषी निर्मल जननी ।

नमस्कार हे राणी ॥ १ ॥

८. पवित्र शास्त्राचे वाचन

९. आजान्यांना आशीर्वाद

प्रमुख : आपण प्रार्थना करू या .

लोक : हे प्रभो, शारीरिक आजाराने दुर्बल झालेल्या ह्या सेवकांकडे आपली दयादृष्टी वळव व तू उत्पन्न केलेल्या आत्यांना उत्तेजित कर, म्हणजे कष्टाने शुद्ध होऊन तुझ्या देयेने आम्ही बचावले जाऊ असे आम्ही मानू . आमेन .

प्रमुख : आपले संरक्षण करावयास प्रभू येशू आपल्याजवळ असो, आपले पालन करावयास तो आपल्यामध्ये असो, आपले मार्गदर्शन करावयास तो आपल्या समोर असो, आपला सांभाळ करावयास तो आपल्या पाठीशी असो, आपल्याला आशीर्वाद द्यावयास तो आपल्यावर असो, पिता, पुत्र आणि पवित्र आत्मा यांच्या नावे .

लोक : आमेन .

१०. लोकसमुदायाचे श्रद्धानिवेदन

प्रमुख : लोकसमुदायाचे श्रद्धानिवेदन

लोक : हे नित्य सहाय्यक माते, तू धनवंत व दयाळू आहेस . परमेश्वराकडून मिळणाऱ्या सर्व कृपादानांचे तू वाटप करतेस . तू पाप्यांची आशा आहेस . हे प्रिय माते, आम्ही तुजकडे येतो . आमचे जीवन तुझ्या हातात आहे . आम्ही तुझी लेकरें आहोत . हे प्रिय माते, आमची काळजी घे . कारण तू आमची काळजी वाहात असताना आम्हाला कसलीही भीती वाटत नाही . ख्रिस्ताकडून तू आमच्या पापांची क्षमा मागतेस . ख्रिस्तासमवेत तू सर्व नरकांच्या शक्तीपेक्षा अधिक सामर्थ्यवान आहेस . न्याय देणारा ख्रिस्त, जो तुझा पुत्र व आमचा बंधू आहे, तुझ्या सहवासात त्याची आम्ही वाट पाहात आहोत . मोहासमयी आम्हाला तुझा विसर पडू देऊ नकोस . हे नित्य सहाय्यक माते, आमच्या पापांची क्षमा, येशूवर प्रीती, जीवनात कायम चिकाटी आणि तुजकडे धाव घेण्याची सदबुद्धी ही कृपादाने तू आमच्यासाठी मिळव .

११. नमो कृपापूर्ण मरिया

प्रमुख : सर्व युगातील विश्वासू लोकांशी एकचित्त होऊन मरियेची स्तुती करून तिचा आश्रय घेऊ या .

लोक : नमो कृपापूर्ण मरिये, प्रभू तुझ्याठायी आहे, धन्य तू स्त्रियांमध्ये आणि धन्य तुझ्या उदराचे फळ येशू . हे पवित्र मरिये, देवाचे माते, आम्हा पाप्यांसाठी आता आणि आमच्या मरणाच्या वेळी विनंती कर आमेन .

प्रमुख : हे पवित्र देवमाते, आम्हासाठी विनंती कर.

लोक : गिरस्ताने दिलेल्या वचनास आम्ही पात्र ठगावे म्हणून.

प्रमुख : आपण प्रार्थना करू या : हे प्रभो, तू आपली माता मारिया आम्हाला नित्य सहाय्य करणारी माता म्हणून दिली आहेस, तिच्या तसविरीसमोर आम्ही वंदन करतो. तिच्या सहाय्याची अपेक्षा करणाऱ्या आम्हास तुझ्या तारणाचे फळ दाखव.

लोक : आमेन.

गायन : भावभक्तिची आज गीत क. १४

कुटुंब प्रमुख : पिता, पुत्र आणि पवित्र आत्मा यांच्या नावे

सर्व : आमेन.

कुटुंब प्रमुख : परमेश्वर आपले घर आणि हृदय विपुल शांतीने भरीत असतो. आपण त्याची आराधना करू या. परमेश्वर सदैव सुवंदित असो.

सर्व : परमेश्वर सदैव सुवंदित असो.

पश्चाताप विधी

कुटुंब प्रमुख : प्रिय कुटुंबियांनो, या प्रार्थना विधीत सहभागी होण्यास आपण पात्र ठगावे म्हणून आपण आपल्या पापांची आठवण करू या व ईश्वराकडे विश्वासाने क्षमा मागू या.

कुटुंब प्रमुख : प्रभू येशू, तू आजाच्यांना वरे केलेस.

सर्व : हे प्रभो, आम्हावर दया कर.

कुटुंब प्रमुख : प्रभू गिरस्ता, तू पाप्यांना क्षमा केलीस.

सर्व : हे गिरस्ता, आम्हावर दया कर.

कुटुंब प्रमुख : प्रभू येशू, आम्हाला शक्ती देण्यासाठी तू स्वतःला समर्पित केलेस.

सर्व : हे प्रभो, आम्हावर दया कर.

कुटुंब प्रमुख : सर्वसमर्थ परमेश्वर आम्हावर दया करो व आमच्या पापांची क्षमा करून आम्हाला सार्वकालिक जीवनाकडे नेवो.

सर्व : आमेन.

आपण प्रार्थना करू या :

हे सर्वसमर्थ बापा, रक्तसाक्षींच्या रक्ताने तू गिव्रस्तीजनांचे वीज पेरलेस . संत चार्लस व त्याचे सहकारी ह्यांच्या साक्षीमुळे व छळामध्ये सुद्धा त्यांनी दाग्वविलेल्या गिव्रस्तावरील निष्ठेमुळे गिव्रस्तीजनांना श्रद्धापूर्ण जीवन जगण्यास प्रेरणा मिळावी म्हणून त्यांना साहाय्य कर . ही प्रार्थना आम्ही, तुझ्यावरोबर पवित्र आत्म्याच्या ऐक्यात सर्वकाळ जिवंत राहणारा व राज्य करणारा, एकच परमेश्वर, तुझा पुत्र, आमचा प्रभू येशूगिव्रस्त ह्याच्याद्वारे करतो .

सर्व : आमेन .

प्रभूशब्दविधी

२ तीमथी १४१ - ३, ६ - १२

वाचक : पौलचे तीमथीला दुसरे पत्र यातून घेतलेले वाचन

“माझे हात तुझ्यावर ठेवल्यामुळे तुझ्या ठायी देवाचे जे कृपादान आले आहे, ते प्रज्ञलित कर .”

प्रिय चिरंजीव तीमथी ह्याला गिव्रस्त येशूमधील जीवनविषयक वचनानुसार देवाच्या इच्छेने गिव्रस्त येशूचा प्रेषित पौल ह्याच्याकडून देवपिता आणि गिव्रस्त येशू आपला प्रभू ह्यांच्यापासून कृपा, दया आणि शांती असो .

मी आपल्या प्रार्थनेत रात्रंदिवस तुझे स्मरण अग्रंद करतो आणि तुझे अशू मनात आणून तुझ्या भेटीने मी आनंदभरित व्हावे म्हणून तुला भेटण्याची फार उत्कंठा बाळगतो . तुझ्यामध्ये असलेल्या निष्कपट विश्वासाची मला आठवण होऊन, ज्या देवाची माझ्या पूर्वजांपासून चालत आलेली सेवा मी शुद्ध विवेकभावाने करतो, त्याचे मी आभार मानतो . मी तुला आठवण देतो की, माझे हात तुझ्यावर ठेवल्यामुळे तुझ्या ठायी देवाचे कृपादान आले आहे, ते प्रज्ञलित कर . कारण देवाने आपल्याला भित्रेपणाचा नव्हे, तर सामर्थ्याचा आणि संयमनाचा आत्मा दिला आहे .

म्हणून आपल्या प्रभूविषयीच्या साक्षीची आणि मी जो त्याचा बंदिवान त्या माझी तू लाज धरू नये, तर देवाच्या सामर्थ्याच्या परिणामाने सुवार्तेसाठी माझ्यावरोबर दुःख सोसावे . त्याने आमच्या कृत्यांप्रमाणे नव्हे तर स्वतःच्या संकल्पाप्रमाणे आणि कृपेप्रमाणे आम्हाला तारले आणि पवित्र पाचारणने पाचारले आहे . ही कृपा युगांच्या काळापूर्वी गिव्रस्त येशूच्या ठायी आपल्यावर करण्यात आली होती; ती आता आपला तारणारा गिव्रस्त येशू ह्याच्या प्रगट होण्याने दृश्यमान झाली आहे . त्याने मरण नाहीसे केले आणि सुवार्तेच्या द्वारे जीवन आणि अविनाशिलता ही प्रकाशित केली आहेत . मला त्या सुवार्तेचा घोषणकर्ता, प्रेषित आणि शिक्षक असे नेमले होते . मी ही दुःखे सोशीत आहे, तरी मी लाज धरत नाही . कारण मी ज्याच्यावर विश्वास ठेवला आहे, त्याला मी जाणतो आणि तो माझी ठेव त्या दिवसासाठी राग्वावयास शक्तिमान आहे अशी माझी खात्री आहे .

हा प्रभूचा शब्द आहे .

सर्व : देवाला धन्यवाद .

प्रतिसाद स्तोत्र :

स्तोत्र १२२४ १ – ३

प्रतिसाद : हे प्रभो, मी माझी दृष्टी तुझ्याकडे लावतो .

१ . हे स्वर्गात राजासनारुढ असणा-या,
 मी माझी दृष्टी तुझ्याकडे लावतो :
 पाहा, जसे दासाचे डोळे
 आपल्या धन्याच्या हाताकडे असतात,
 तसे माझे डोळे तुझ्याकडे लागले आहेत .

प्रतिसाद : हे प्रभो, मी माझी दृष्टी तुझ्याकडे लावतो .

२ . जसे दासीचे डोळे
 आपल्या धनिणीच्या हाताकडे असतात,
 तसे आमचा देव परमेश्वर आमच्यावर कृपा
 करीपर्यंत त्याच्याकडे आमचे डोळे लागलेले आहेत .

प्रतिसाद : हे प्रभो, मी माझी दृष्टी तुझ्याकडे लावतो .

शुभवर्तमान जयघोष स्तोत्र ११८ : ३४

आलेलुया, आलेलुया!

हे परमेश्वरा, तुझे नियमशास्त्र आचरण्यास
 आणि ते मनापासून पालावयास मला शिकव .
 आलेलुया!

शुभवर्तमान :

मार्क १२४ १८ – २७

वाचक : मार्कच्या शुभवर्तमानातून घेतलेले वाचन .

सर्व : हे प्रभो, तुझा गौरव असो .

“तो मृतांचा नव्हे तर जिवांताचा देव आहे.”

पुनरुत्थान नाही असे म्हणारे सदुकी येशूकडे आले आणि ते त्याला विचारू लागले, “गुरुजी, मोरेने आमच्यासाठी असे लिहून ठेवले आहे की, कोणा एकाचा भाऊ मेला आणि त्याची बायको मागे राहिली आणि त्याला मुळवाढ झालेले नसले तर त्याच्या भावाने त्या बायकोबरोबर विवाह करून आपल्या भावाचा वंश

चालवावा . कोणी सात भाऊ होते, त्यांच्यापैकी पहिल्या भावाने वायको केली आणि तो संतती न होता मेला . मग ती दुस-याने केली तोही संतती न होता मेला आणि तशीच तिस-याचीही गोष्ट झाली . ह्याप्रमाणे सातही जण संतती न होता मेले . सर्वांच्या शेवटी वायकोही मेली . तर पुनरुत्थानसमयी ते उठतील तेव्हा ती त्यांच्यापैकी कोणाची वायको होईल? कारण त्या सातही जणांनी तिला वायको करून घेतले होते .”

येशू त्यांना म्हणाला, “तुम्ही शास्त्र आणि देवाचे सामर्थ्य न ओळखल्यामुळे भ्रमात पडला आहा ना? कारण मेलेल्यातून उठल्यानंतर कोणी लग्न करून घेत नाहीत किंवा लग्न करून देतही नाहीत, तर ते स्वर्गातील देवदुतांसारखे असतात . पण मेलेल्यांविषयी सांगावयाचे म्हणजे ते उठवले जातात ह्या मुद्यावर मोशेच्या ग्रंथात झुडुपाच्या प्रकरणात तुम्ही हे वाचले नाही काय की, देवाने मोशेला म्हटले, “मी अब्राहामचा देव, इसहाकचा देव आणि याकोबाचा देव आहे?” तो मृतांचा नव्हे तर जिवंताचा देव आहे; तुमचे अगदीच चुकत आहे.” प्रभूचे हे शुभवर्तमान .

सर्व : हे खिरस्ता, तुझी सुती असो .

चिंतन : पुनरुत्थानावद्दल सदुकी ह्यांच्या मनातील गैरसमज आज येशू दूर करत आहे . सदुकी आपल्या प्रश्नाद्वारे येशूला जाळयात फसवण्याचा प्रयत्न करीत होते . त्यांच्या प्रश्नाद्वारे पुनरुत्थानावर विश्वास ठेवणे हे हास्यास्पद आहे हे सिद्ध करण्याचे ते प्रयत्न करीत होते . येशू आपल्या उत्तराद्वारे सदुकी ह्यांचा देवावरील असलेला अविश्वास आणि शास्त्राविषयी असलेले अपुरे ज्ञान हे दागवून देत आहे . येशू हे पटवून देत आहे की परमेश्वरामध्ये केवढे सामर्थ्य आहे की मरणावर विजय मिळवून लोकांना पुनरुत्थित जीवन भेट म्हणून देऊ शकतो . पुनरुत्थित जीवन म्हणजे दैवी जीवन व परमेश्वराच्या सानिध्याचा अनुभव घेणे आणि त्यांच्यावरोवर एकरूप होणे असे आहे . माझा येशूच्या पुनरुत्थित जीवनावर खरोग्वर विश्वास आहे का? माझ्यासाठी पुनरुत्थित जीवन म्हणजे काय?

थोडावेळ शांत राहून आपण चिंतन करू या .

आपण प्रार्थना करू याः

हे प्रभो, तुझ्याकडे आम्ही करीत असलेल्या प्रार्थनेचा तू स्वीकार कर . तुझ्या पवित्र रक्तसाक्षींना तू पाप करण्यापेक्षा मृत्यू पत्करण्यास सामर्थ्य दिलेस . त्यांच्याप्रमाणेच आमचे जीवन संपूर्णपणे तुझ्या चरणी वाहून घेण्यास आम्हाला साहाय्य कर . ही प्रार्थना आम्ही आमच्या प्रभूग्विस्ताद्वारे करतो .

सर्वः आमेन .

प्रभूची प्रार्थना

कुटुंब प्रमुख : प्रभू येशूच्या शब्दांत आपण परमेश्वर पित्याकडे आत्मविश्वासाने प्रार्थना करू याः

सर्व : आमच्या स्वर्गीय वापा । तुझे नाव पवित्र मानले जावो । तुझे राज्य येवो । जसे स्वर्गात तसे पृथ्वीवरही । तुझ्या इच्छेप्रमाणे होवो । आमची दररोजची भाकर । आज आम्हाला दे । जशी आम्ही । आमच्या अपराध करणाऱ्यांना क्षमा करतो । तशी तू आमच्या अपराधांची । क्षमा कर । आणि आम्हाला । मोहात पढू देऊ नकोस । पण वाईटापासून । आम्हाला सोडव . आमेन .

शांतीवंदना :

कुटुंब प्रमुख : हे प्रभो, सर्व वाईटापासून आमचे संरक्षण कर . या जीवनात तू आम्हाला शांती दे . आमच्या तारणाच्या येशू गिरस्ताच्या पुन्हा येण्याची व शाश्वत जीवनाची आशेने वाट पहात असताना आम्ही तुझ्या दयेच्या साहाय्याने पापांपासून दूर राहावे व सर्व संकटापासून सुरक्षित असावे .

सर्व : कारण राज्य, अधिकार व गौरव सदासर्वदा तुझाच आहे .

कुटुंब प्रमुख : हे प्रभो येशू गिरस्ता, तू आपल्या प्रेषितांस म्हणालास, “मी तुम्हांसाठी शांती राखून ठेवली आहे . मी माझी शांती तुम्हास देतो” . म्हणून आमच्या पापांकडे पाहू नकोस तर तुझ्या गिरस्तसभेच्या शब्देकडे पहा आणि आम्हाला तुझ्या स्वर्गीय राज्यातील शांती व ऐक्य देण्याची कृपा कर . तू नित्यजिवी असून सदासर्वदा राज्य करतोस .

सर्व : आमेन

कुटुंब प्रमुख : प्रभूची शांती आपल्या बरोबर सदा असो .

सर्व : आणि तुम्हावरोबर सुख्दा .

कुटुंब प्रमुख : आपण एकमेकांस शांतीवंदन करू या .

आध्यात्मिक ख्रिस्त प्रसाद विधी



माझ्या प्रिय येशू,
तू आल्तारावरील पवित्र साकार्मेंतात जातीने हजर
असतोस
ह्यावर माझी नितांत श्रद्धा आहे .

सर्वप्रेक्षा माझे तुझ्यावर प्रेम आहे आणि
माझ्यामध्ये तू यावा अशी माझी तिव्र इच्छा आहे .
ह्या दिवसात मी तुला पवित्र मिस्सा साकार्मेंतावरे
स्वीकारू शकत नसलो
तरी निदान आध्यात्मिक स्वरूपात तू माझ्या
अंतःकरणात ये .
तू नेहमीच मजबूरोवर असतोस .
मी तुला मिठी मारतो .
तुझ्यापासून माझा कधीही वियोग होऊ देऊ
नकोस .
आमेन .

आपण प्रार्थना करू या :

हे प्रभो, तुझ्या रक्तसाक्षींच्या या विजयसूतीच्या दिवशी त्यांना छळ सहन करण्यास सामर्थ्य देणा-या संस्काराचा
आम्ही स्वीकार केला आहे . आमच्या दुःखकष्टांच्या प्रसंगी तुझ्यावरील श्रद्धा व भक्ती आम्ही सोडू नये म्हणून
आम्हाला सामर्थ्य दे . ही प्रार्थना आम्ही आमच्या प्रभू येशूच्या नावाने करतो .

सर्व : आमेन .

समारोपविधी

कुटुंब प्रमुख : प्रभू आम्हाला आशीर्वाद देवो, सर्व वाईटांपासून आम्हाला सुरक्षित ठेवो आणि आम्हाला
सार्वकालिक जीवनाकडे नेवो .

सर्व : आमेन .

कुटुंब प्रमुख : आपण सर्व ख्रिस्ताच्या शांतीत जाऊ या, आलेलुया, आलेलुया!

सर्व : देवाचे आभार मानू या, आलेलुया, आलेलुया!

कोरोना विषाणुचा प्रादुर्भाव रोखण्यासाठी प्रार्थना

सर्वसमर्थ व दयावंत परमेश्वरा, सर्व जगाला तू तुझे प्रेम सदैव व सर्वत्र दाग्ववत असतोस .

कोरोना विषाणुची झाल पोहोचलेल्या ह्या विश्वाच्या विविध भागातील लोकांसाठी आम्ही करीत असलेली प्रार्थना दयेने एक .

या रोगाच्या संसर्गामुळे निर्माण झालेली परिस्थिती आटोक्यात आणण्यासाठी, ह्या आजाराने पछाडलेल्या व्यक्तींना व त्यांच्या कुटुंबियांना आरोग्यदायी स्पर्श लाभण्यासाठी आम्ही तुझ्याकडे कळकळीने याचना करतो .

डॉक्टर्स, नर्सस व सेवकवर्ग संबंधितांची काळजी घेत आहेत, सेवा पुरवित आहेत, त्यांना ह्या संसर्गापासून सुरक्षित ठेव आणि ह्यापुढेदेखील कार्य करण्यासाठी त्यांना तुझी वृत्ती व पवृत्ती लाभावी म्हणून आम्ही प्रार्थना करतो .

ह्या आजारावर मात करण्याकरिता लवकरात लवकर प्रभावी उपाय शोधता यावा म्हणून संशोधन करणाऱ्या शास्त्रज्ञांसाठी आम्ही तुझी करुणा भाकतो .

लोकांच्या हितासाठी झटणाऱ्या सरकारी व आरोग्य यंत्रणांना ह्या आजारावर मात करण्यासाठी योग्य पावले उचलता यावीत म्हणून आम्ही प्रार्थना करतो . आमेन .

गायन : मी तुज बाप गीत क्रमांक १७१